

II-Hamis

It-III gimgha tas-salterju

V. O Alla, ejja eħlisni.

R. Mulej, fittex għinni.

Glorja. Kif kien mill-bidu. Hallelujah.

INNU

1.

Tielgħa x-xemx, f'nirien ta' ħmura:
tistedinna lkoll biex nindmu,
u tfakkarna f'kemm mistħija
naqgħu, jekk fid-dawl nidinbu

2

Ejja nwarrbu minna l-għama
li żmien twil ilu jfixkilna,
u ħariġna bosta drabi
mit-triq t'Alla 'l bogħod mis-sewwa.

3.

Jalla d-dawl fis-sliem iżommna,
biex inħarsu fommna w qalbna
ħielsa minn kull qerq u ħjiena,
minn kull tebgħha w dell ta' ħtija.

4.

Hekk il-jum ngħadduh fit-tajjeb,
ma jkun qatt fid-dlam ilsienna
jew idejna jew għajnejna,
imma l-ġisem kollu jiddi.

5.

Il-Mulej mill-gholi tiegħu,
ta' kuljum iħares lejna;
u, minn tluġħ ix-xemx sa nżulha,
hu jqis kollox, kull ma nagħmlu.

6.

Glorja lill-Missier, lill-Iben,
lill-Ispirtu s-Santu, Alla:
bħalma msebbah kien mill-bidu,
hekk jissebbah issa w dejjem. Amen.

SALMODIJA

Ant. 1 O Belt ta' Alla, ħwejjeġ sbieħ hu jgħid fuqek.

L-Għid: Jgħannulek ferħana dawk kollha li jgħammru fik, o Belt ta' Alla,
hallelujah.

Salm 86 (87)

Il-Mulej bena 'l Sijon *
fuq l-għoljet imqaddsa;

hu jħobb il-bibien tagħha *
aktar mill-ġħamajjar kollha ta' Ĝakobb.

O belt ta' Alla, *
ħwejjeġ sbieħ hu jgħid fuqek:
“Ngħodd ‘il Raħab u ‘l-Babel *
ma' dawk li jagħrfuni.
Araw, in-nies tal-Filistja, Tir u l-Etjopja, *
dawn twieldu hemm!”

U għal Sijon jingħad: *
“Ilkoll, il-wieħed u l-ieħor, twieldu fiha!
U Alla l-Għoli nnifsu *
iżetta qħa f'posta.”

Jikteb il-Mulej fil-ktieb tal-popli: *
“Dan twieled hemm!”
U jgħannu, huma u jiżfnu, *
dawk kollha li jgħammru fik.

Ant. O Belt ta' Alla, ħwejjeġ sbieħ hu jgħid fuqek.

Ant. 2 Sidi l-Mulej ġej bil-qawwa, bi ħlasu quddiemu.
L-Ġhid: Bħal ragħajji jaġma' l-merħla u jerfa' l-ħrief fi ħdanu, hallelujah.

Kantiku (Is 40,10-17)

Hawn hu Sidi l-Mulej, li ġej bil-qawwa, *
u jaħkem bil-qawwa ta' driegħu.
Hawn hu bi ħlasu miegħu, *
u r-rebħha tiegħu quddiemu.
Bħal ragħaj li jirgħha l-merħla tiegħu, *
bi driegħu jiġmagħha,
u l-ħrief fi ħdanu jerfagħhom, *
u n-nġhaġ ireddgħu bil-mod imexxihom.

Min kejjel il-baħar f'qiegħ idu, *
jew qies bix-xiber il-wisa' tas-sema?
Min ġabar it-trab ta' l-art ġo kejla, *
jew wiżen bi stasija l-muntanji
u b'miżien l-gholjet?

Min mexxa l-ispirtu tal-Mulej, *
jew urieħ x'għandu jagħmel, biex jgħallmu?
Lil min talab parir biex jiftaħlu għajnejh, *
jew biex jgħallmu jgħiġ ruħu bil-ġustizzja,
biex jagħti id-dawl u l-għerf, *
u jqabbdu t-triq ta' l-għaqqa?

Ara, il-ǵnus bħal qatra waħda minn barmil ilma, †
bħal għabra trab f'miżien, hekk qishom! *

Ara, il-gżejjer daqs tibna t-toqol tagħhom!
Is-siġar tal-Libanu m'humix biżżejjed *

biex bihom tagħmel in-nar;
anqas il-bhejjem tiegħu m'huma biżżejjed *

biex toffri lil Alla sagrifċċju tal-ħruq.
Il-ǵnus kollha qishom xejn quddiemu; *

huma għaliex ħwejjeğ fiergħha u battala.

Ant. Sidi I-Mulej ǵej bil-qawwa, bi ħlasu quddiemu.

Ant. 3 Għollu bit-tifħir lil Alla tagħna, u nxteħtu quddiem I-għolja mqaddsa tiegħu.

L-Għid: Kbir il-Mulej f'Sijon: hu jaħkem fuq il-popli kollha, hallelujah.

Salm 98 (99)

Il-Mulej isaltan; jitkexxu I-ǵnus! *
Fuq il-kerubini t-tron tiegħu; ha titheżżeż I-art!
Kbir il-Mulej f'Sijon; *
hu jaħkem fuq il-popli kollha.

Ha jfaħħru ismek, kbir u tal-biża', *
għax hu qaddis u qawwi.
Int sultan li tkom il-ǵustizzja u waqquft is-sewwa; *
id-dritt u s-sewwa tagħmel ma' ġakobb.

Għollu bit-tifħir lill-Mulej Alla tagħna, *
inxteħtu quddiem mirfes riġlejħ, għax hu qaddis!

Mosè u Aron fost il-qassisin tiegħu, †
u Samwel fost dawk li jsejħu ismu, *
kienu jsejħu 'I-Mulej, u hu jweġibhom.
F'kolonna ta' sħab kien jitkellem magħħom; *
kienu jħarsu I-preċetti u I-liġi li tahom.
Mulej, Alla tagħna, inti smajħom; †
int Alla li tagħder kont għalihom; *
iżda tkallast ta' I-imġiba ħażina tagħhom.

Għollu bit-tifħir lill-Mulej, Alla tagħna, †
u nxteħtu quddiem I-għolja mqaddsa tiegħu; *
għax qaddis hu I-Mulej Alla tagħna!

Ant. Għollu bit-tifħir lil Alla tagħna, u nxteħtu quddiem I-għolja mqaddsa tiegħu.

LEZZJONI QASIRA 1 Pt 4,10-11

Kull wieħed minnkom li ha xi don, jinqeda bih għall-ġid ta' xulxin, bħala amministraturi tajba tal-grazzja ta' Alla, li hi ta' ħafna xorta. Jekk wieħed

għandu d-don tal-kelma, jinqeda bih qisu kliem ta' Alla; jekk wieħed għandu d-don tal-ministeru, iħaddmu qisu bis-setgħa li qiegħed jagħtiha Alla, biex f'kollox ikun imsebbah Alla permezz ta' Ĝesu Kristu.

RESPONSORJU QASIR

- R. B'qalbi kollha ngħajjatlek: * Weġibni, Mulej. B'qalbi.
V. Irrid inħares il-kmandamenti tiegħek. * Weġibni, Mulej.
Glorja. B'qalbi.

Ant. tal-kant. ta' Żakkarija Naqdu lill-Mulej bil-qdusija, u jeħlisna mill-għedewwa tagħna.

Imbierek il-Mulej, Alla ta' Iżrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wieghed fl-imghodd *
b'fomm il-profeti qaddisin tiegħu,
biex isalvana mill-ġħedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina
li, meħlusin minn idejn l-ġħedewwa tagħna, *
naqduh bla biża'
tul ħajnejha kollha, *
bil-ġustizzja u l-qdusija quddiemu.

U inti, tfajjal, tissejjaħ profeta ta' I-Għoli; *
għax tmur qabel il-Mulej biex tħejjilu triqatu,
biex tgħarrraf lill-poplu tiegħu bis-salvazzjoni, *
bil-maħfra ta' dnubiethom,
ħierġa mill-qalb ħanina ta' Alla tagħna, *
li jibagħtilna mill-ġħoli ż-żjara tax-Xemx tielgħha,
ha jdawwal lil dawk li jinsabu
fid-dlamijiet u d-dell tal-mewt, *
ha jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Żakkarija Naqdu lill-Mulej bil-qdusija, u jeħlisna mill-għedewwa tagħna.

PREĆI

Alla hu I-Missier li b'imħabba kbira jmexxi I-poplu tiegħu u jagħtih I-għajxien.

Niżżuh ħajr minn qalbna, u b'ferħ kbir ngħidulu:

Glorja lilek, Mulej għal dejjem.

Missier ta' hniena bla tarf, tkun imfaħħar għall-imħabba li tħobbna:

- inti ta' I-għażżeġ fil-ħolqien tagħna u wisq iżżejjed fit-tiġdid tagħna.

Fil-bidu ta' din il-ġurnata imla' 'I qalbna bil-ħeġġa li naqdu:

- tkun dejjem igglorifikat bil-ħsibijiet u I-għemil kollu tagħna.

Naddafna minn kull xewqa ħażina:

- agħmel li b'fehma safja nfittxu f'kollox ir-rieda tiegħek.

Ifħilna beraħ il-bibien ta' qalbna għall-bżonnijiet ta' ħutna kollha:

- tħallihomx imċaħħda mill-imħabba tagħna ta' aħwa.

Missierna

Talba

O Alla ta' dejjem li tista' kollox, Ibnek il-waħdieni ġie jżurna mill-għoli bħax-xemx tielgħa u sawwab fuqna d-dawl tal-glorja tiegħek; wassal dan I-istess dawl lill-popli li għadhom fid-dlamijiet u d-dell tal-mewt. B'Ibnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Amen.